

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-55

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ഭഗവതഃ-55

കാളീയമർദ്ദനേ ഭഗവന്നർത്തനവർണ്ണനം

അഥ വാരിണി ഘോരതരം ഫണിനം
പ്രതിവാരയിതും കൃതധീർഭഗവൻ |
ദ്രുതമാരിഥ തീരഗനീപതരും
വിഷമാരുതശോഷിതപർണ്ണചയം || 1 ||

അധിരുഹ്യ പദാംബുരുഹേണ ച തം
നവപല്ലവതുല്യമനോജ്ഞരുചാ |
ഹ്രദവാരിണി ദൂരതരം നൃപതഃ
പരിഘൂർണ്ണിതഘോരതരംഗഗണേ || 2 ||

ഭുവനത്രയഭാരഭൃതോ ഭവതോ
ഗുരുഭാരവികമ്പിവിജ്യംഭിജ്ജലാ |
പരിമജ്ജയതി സ്മ ധനുശ്ശതകം
തടിനീ ത്വടിതി സ്മുടഘോഷവതീ || 3 ||

അഥ ദിക്ഷു വിദിക്ഷു പരിക്ഷുഭിത-
ഭ്രമിതോദരവാരിനിനാദഭരൈഃ |
ഉദകാദുദഗാദുരഗാധിപതി-
സ്ത്വദുപാന്തമശാന്തരുഷാഽസമനാഃ || 4 ||

ഫണശൃങ്ഗസഹസ്രവിനിസ്സ്യമര-
ജ്ജലദഗ്നികണോഗ്രവിഷാംബുധരം |
പുരതഃ ഫണിനം സമലോകയഥാ
ബഹുശൃങ്ഗിണമഞ്ജനശൈലമിവ || 5 ||

ജലദക്ഷി പരിക്ഷരദുഗ്രവിഷ-
 ശ്വസനോഷ്മരഃ സ മഹാഭുജഃ |
 പരിദശ്യ ഭവന്തമനന്തബലം
 പരിവേഷ്ടയദസ്ഫുടചേഷ്ടമഹോ || 6 ||

അവിലോക്യ ഭവന്തമമാകുലിതേ
 തടഗാമിനി ബാലകധേനുഗണേ |
 വ്രജഗേഹതലേപ്യനിമിത്തശതം
 സമുദീക്ഷ്യ ഗതാ യമുനാം പശുപാഃ || 7 ||

അഖിലേഷു വിഭോ ഭവദീയദശാ-
 മവലോക്യ ജിഹാസുഷു ജീവഭരം |
 ഫണിബന്ധനമാശു വിമുച്യ ജവാ-
 ദുദഗമ്യത ഹാസജുഷാ ഭവതാ || 8 ||

അധിരുഹ്യ തതഃ ഫണിരാജഫണാൻ
 നന്യതേ ഭവതാ മൃദുപാദരുചാ |
 കലശിഞ്ജിതനുപുരമഞ്ജുമില-
 ത്കരകംകണസംകുലസംക്വണിതം || 9 ||

ജഹൃഷുഃ പശുപാസ്തുതുഷുർമ്മുനയോ
 വവൃഷുഃ കുസുമാനി സുരേന്ദ്രഗണാഃ |
 ത്വയി നൃത്യതി മാരുതഗേഹപതേ
 പരിപാഹി സ മാം ത്വമദാന്തഗദാത് || 10 ||
